

خاندانی زندگی جو خدا کو پسند آتی ہے

- خاندان میں شوہر کی کیا حیثیت ہے؟ (۱)
 ایک شوہر کو اپنی بیوی کیساتھ کیسا برتاؤ کرنا چاہئے؟ (۲)
 ایک والد کی کیا ذمہ داریاں ہیں؟ (۳)
 خاندان میں بیوی کا کیا کردار ہے؟ (۴)
 والدین اور بچوں سے خدا کیا تقاضا کرتا ہے؟ (۵)
 علیحدگی اور طلاق کی بابت بائبل کا کیا نظریہ ہے؟ (۶، ۷)

شوہر کی معاونت کرنی چاہئے۔ (امثال ۱: ۸) یسواہ ایک بیوی سے اپنے خاندان کی پر محبت طور پر نگہداشت کرنے کا تقاضا کرتا ہے۔ (امثال ۳۱: ۱۰، ۱۵، ۲۶، ۲۷؛ طفس ۲: ۴، ۵) اُسے اپنے شوہر کیلئے گہرا احترام رکھنا چاہئے۔ — افسیوں ۵: ۲۲، ۲۳، ۳۳۔

۵. خدا بچوں سے اپنے والدین کی فرمانبرداری کرنے کا تقاضا کرتا ہے۔ (افسیوں ۱: ۶-۳) وہ والدین سے توقع کرتا ہے کہ اپنے بچوں کو

۱. بائبل کہتی ہے کہ شوہر اپنے خاندان کا سردار ہے۔ (۱-کرنٹیوں ۱۱: ۳) ایک شوہر کو صرف ایک ہی بیوی رکھنی چاہئے۔ اُنہیں قانون کی نظر میں جائز طور پر شادی شدہ ہونا چاہئے۔ — ۱-تیمتھیس ۳: ۲؛ طفس ۳: ۱۔

۲. شوہر کو اپنی بیوی سے اُسی طرح محبت کرنی چاہئے جیسے وہ اپنے آپ سے محبت کرتا ہے۔ اُسے اُسکے ساتھ اُسی طرح سے سلوک کرنا چاہئے جیسے یسوع اپنے پیروکاروں کیساتھ کرتا ہے۔ (افسیوں ۵: ۲۵، ۲۸، ۲۹) اُسے کسی بھی صورت میں اپنی بیوی کو مارنا پٹینا یا اُس کیساتھ بدسلوکی نہیں کرنی چاہئے۔ بلکہ، اُسے اُسکے ساتھ عزت اور احترام سے پیش آنا چاہئے۔ — کلیوں ۳: ۱۹؛ ۱-پطرس ۳: ۷۔

۳. ایک والد کو اپنے خاندان کی دیکھ بھال کرنے کے لئے سخت محنت کرنی چاہئے۔ اُسے اپنی بیوی اور بچوں کیلئے خوراک، لباس اور رہائش فراہم کرنی چاہئے۔ ایک والد کو اپنے خاندان کی روحانی ضروریات کو بھی پورا کرنا چاہئے۔ (۱-تیمتھیس ۵: ۸) وہ خدا اور اُسکے مقاصد کی بابت سیکھنے کے لئے اپنے خاندان کی مدد کرنے میں پیشوا بن کر رہتا ہے۔ — استثناء ۶: ۴-۹؛ افسیوں ۶: ۴۔

۴. ایک بیوی کو اپنے شوہر کے لئے اچھی مددگار ہونا چاہئے۔ (پیدائش ۲: ۱۸) اپنے بچوں کی تعلیم و تربیت کرنے میں اُسے اپنے



۷۔ شادی شدہ ساتھیوں کو ایک دوسرے کا وفادار ہونا چاہئے۔
 زنا کاری خدا کے خلاف اور اپنے ساتھی کے خلاف گناہ ہے۔
 (عبرانیوں ۱۳:۴) دوبارہ شادی کرنے کی اجازت دینے والی طلاق
 کی واحد صحیفائی بنیاد شادی سے باہر جنسی تعلقات ہیں۔ (متی ۱۹:
 ۶-۹؛ رومیوں ۷:۲، ۳) جب لوگ بغیر صحیفائی وجوہات کے طلاق
 لیتے اور کسی دوسرے شخص سے شادی کرتے ہیں تو یہ ہواہ اس سے
 نفرت کرتا ہے۔ — ملاکی ۲:۱۲-۱۶۔

خدا والدین سے اپنے بچوں کو ہدایت دینے
 اور انکی اصلاح کرنے کی توقع کرتا ہے

ہدایت کریں اور ان کی اصلاح کریں۔ ان کی روحانی اور جذباتی
 ضروریات کی فکر کرتے ہوئے، والدین کو اپنے بچوں کے ساتھ وقت
 گزارنے اور انکے ساتھ بائبل مطالعہ کرنے کی ضرورت ہے۔
 (استثنا ۱۱:۱۸، ۱۹؛ امثال ۶:۲۲، ۱۵) والدین کو کبھی بھی سخت یا ظالمانہ
 طریقے سے اپنے بچوں کی تادیب نہیں کرنی چاہئے۔ — کلیوں
 ۲۱:۳۔

۶۔ جب شادی شدہ ساتھیوں کو اکٹھے ملکر رہنے میں مسائل
 کا سامنا ہو تو انہیں بائبل کی مشورت کا اطلاق کرنے کی کوشش
 کرنی چاہئے۔ بائبل ہمیں محبت ظاہر کرنے اور معاف کرنے والا
 بننے کی تاکید کرتی ہے۔ (کلیوں ۱۳:۱۲-۱۴) خدا کا کلام چھوٹے
 چھوٹے مسائل کو حل کرنے کے طریقے کے طور پر علیحدگی کی
 حوصلہ افزائی نہیں کرتا۔ لیکن ایک بیوی اپنے شوہر کو چھوڑنے کا
 انتخاب کر سکتی ہے اگر (۱) وہ ہٹ دھرمی سے اپنے خاندان کی
 کفالت کرنے سے انکار کرتا ہے، (۲) وہ اسقدر متشدد ہے کہ اُس کی
 صحت اور زندگی خطرے میں ہیں یا (۳) اُس کی شدید مخالفت اُس
 کیلئے یہ ہواہ کی پرستش کرنے کو ناممکن بنا دیتی ہے۔ — ۱- کرتھیوں
 ۱۳:۱۲-۱۷۔

ایک شفیق باپ اپنے خاندان کی جسمانی
 اور روحانی ضروریات پوری کرتا ہے

